



MINUTI
Laqgħa tal-Kunsill Lokali Hal Luqa
9 LEGIŻLATURA
Laqgħa Numru 13

It-Tnejn 10 ta' Marzu 2025

Il-Kunsill Lokali Hal Luqa ltaqa' ġewwa l-uffiċċju amministrattiv tiegħu li jinsab fl-
indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Jeffrey Scicluna	Kunsillier
Is-Sur Matthew Spiteri	Kunsillier
Is-Sur Anton Gatt	Kunsillier
Is-Sur Frederick Aquilina	Kunsillier (17.40 pm)
Is-Sur Andrew Cassar	Kunsillier (17.40 pm)

ASSENTI B'APOLOGIJI (Skont Ordni Permanenti 14A):

Hadd

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
Is-Sur Joseph Piscopo	Accountant

MEMBRI MILL-PUBBLIKU:

Hadd

12.01 Qari tal-ittri ta' apologiji

12.01.01 Xejn

12.02 Approvazzjoni tal-minuti (seduti 10 u 11)

12.02.01 Fuq proponiment tal-Kunsillier Andrew Cassar u sekondat mill-Kunsillier Frederick Aquilina, il-minuti ta' seduti 10 u 11 ġew approvati unanimament.

12.03 Approvazzjoni ta' kwotazzjonijiet

12.03.01 Xejn

12.04 Komunikazzjoni mis-Sindku

12.04.01 Xejn

12.05 Mistoqsijiet mill-Kunsilliera

12.05.01 Il-Kunsillier Frederick Aquilina staqsa lis-Sindku John Schembri dwar Valletta road jekk l-aċċess għal wied hux disponibbli. Is-Sindku John Schembri wieġeb lill-Kunsillier Frederick Aquilina u qallu li dak il-wied jaqa' taħt l-Awtorita' għall-Ippjanar u allura jrid jivverika magħhom.

12.05.02 Il-Kunsillier Frederick Aquilina informa lill-Kunsilliera preżenti li huwa attenda laqgħa tal-Awtorita' għall-Ippjanar dwar il-bini tat-tieni Skypark. Il-Kunsillier Frederick Aquilina spjega li dan il-proġett se jinkludi fih hotel u parkeġġi. Il-Kunsillier Frederick Aquilina kompli jispjega li huwa qed jistenna risposta dwar kemm se ningħataw fondi bħala Kunsill Lokali.

12.05.03 Il-Kunsillier Matthew Spiteri informa lill-Kunsilliera preżenti li huwa qiegħed f'taħdidiet mal-Kunsill Lokali ta' Hal Qormi, il-Marsa u St Venera, sabiex ikun organizzat tournament tal-futbol. Il-Kunsillier Matthew Spiteri kompli jgħid li l-kompetituri jridu jkun mil-lokalijiet rispettivi tagħhom u l-plejers għandhom ikunu bejn it-18 u l-21 sena. Kien hemm qbil unanimu dwar din il-proposta.

12.06 Komunikazzjoni mis-Segretarju Eżekuttiv

12.06.01 Is-Segretarju Eżekuttiv Astrid Pell, wara li ddiskutiet mas-Sindku John Schembri, kien deċiż li meta l-Kunsill Lokali jorganizza attivitajiet kbar, jitqabbad organizzatur tal-esperjenza li jkun jista' jieħu ħsieb l-organizzazzjoni sħiħa tal-attività. Il-Kunsilliera preżenti bi qbil unanimu qablu mal-proposta tas-Segretarju Eżekuttiv Astrid Pell.

12.07 Korrispondenza

12.07.01 Il-Kunsill Lokali rċieva korrispondenza minn resident li jgħix fi Triq Emanuele Luigi Galizia Street, triq li għadha kif saret dan l-aħħar. Ir-resident talab fl-ittra tiegħu

sabiex minflok continuous white line, għaliex ma tippermettilhomx jidhlu fir-residenza tagħhom u hi ta' periklu, sabiex dawn il-linji jkunu rrangati kif kienu qabel ma saret it-triq. Is-Sindku John Schembri qal li se jkun qed ikellem lil Transport Malta sabiex jara x'jista' jsir. Ir-resident ukoll qal li hemm bżonn li terġa' titwaħħal il-mera li kien hemm faċċata ta' din ir-residenza għaliex tiffacilita id-dhul u l-hruġ minn din ir-residenza. Din il-mera kienet twaħħlet mill-Kunsill ftit xhur ilu iżda nqalgħet mill-kuntrattur meta bdew ix-xogħlijiet. Il-mera tinsab għand ir-resident u għalhekk is-Sindku John Schembri qal li din il-mera se terġa' titwaħħal fil-jiem li ġejjin.

12.08 Mozzjonijiet/Rakkomandazzjonijiet

12.08.01 Fuq nomina tal-Kunsillier Frederick Aquilina u ssekondata mill-Kunsillier Andrew Cassar, huma ipprezentaw mozzjoni dwar sejha għall-impjeg għall-haddiem addizzjonali ġewwa l-Kunsill Lokali. Fil-mozzjoni tagħhom huma sostnew li x-xogħol fil-Kunsill żdied u jkun għaqli li jkun impjegat haddiem ieħor.

Il-Kunsilliera prezenti per principju qablu imma minhabba l-finanzi jridu joqogħdu attenti. Il-Kunsillier Frederick Aquilina ssuġġerixxa li bhala Kunsill titnaqqas l-ispiza minn x'imkien, sabiex il-Kunsill ikun jista' jaffordja jimpjega lil xi hadd. Is-Sindku John Schembri qal li fil-jiem li ġejjin se jkun qiegħed jiddiskuti din is-sejha mas-Segretarju Eżekuttiv Astrid Pell.

12.09 Skemi maħruġa mid-Divizjoni tal-Gvern Lokali 2025/2026

12.09.01 Is-Segretarju Eżekuttiv Astrid Pell infurmat li d-Divizjoni tal-Gvern Lokali hareġ numru ta' Skemi għas-snin 2025/2026. Is-Segretarju Eżekuttiv spjegat li dawn l-iskemi ntbagħatu f'zewġ partijiet. Il-Kunsilliera prezenti bi qbil unanimu qablu li bhala Kunsill Lokali għandna nibbenifikaw minn dawn l-iskemi kollha u naghmlu l-aħjar użu minnhom.

12.09.02 Il-Kunsillier Jeffrey Scicluna spjega li għall-ewwel Skema għall-Attivitajiet Kulturali 2025/2026, b'data tal-għeluq 18 ta' Marzu 2025 huwa haseb li bhala Kunsill għandna nipromwovu t-tradizzjonijiet Maltin. Il-Kunsillier Jeffrey Scicluna fisser li wahda minn dawn il-kundizzjonijiet tal-iskema hija li din l-attivitata` ma tridix taħbat ma' lokalijiet oħra li qegħdin fir-regjun tagħna.

Il-Kunsillier Jeffrey Scicluna tenna li waqt din l-attivitata` huwa haseb li jagħti spazju għall-artigjanat, wirjiet agrarji, wine tatsting. Il-Kunsillier Anton Gatt ukoll enfasizza fuq il-promozzjoni ta' din l-attivitata`.

12.10 Business Plan 2024-2028

12.10.01 L-accountant tal-Kunsill Lokali ta' Hal Luqa, is-Sur Joseph Piscopo li kien prezenti waqt din is-seduta ta rendikont tal-hidma tal-Kunsill. Is-Sur Piscopo fassal il-Business Plan tiegħu fuq il-manifest elettorali ta' kif se jahdem il-Kunsill Lokali fis-snin li ġejjin. Is-Sur Joseph Piscopo spjega li bhala proġetti kbar dawn se jkunu ffinanzjati mill-Gvern Ċentrali. Is-Sur Piscopo qal ukoll wiehed mill-proġetti kapitali huwa li hemm pjan li jitla' t-tieni sular ta' fejn hemm il-latrini godda u l-uffiċċju l-ġdid tal-Kunsill Lokali.

12.11 Applikazzjoni tal-Padel Court

12.11.01 Din l-applikazzjoni kienet diskussa fil-Laqgħa b'Urgenza Nru. 12.

12.12 Attivitajiet marbuta mal-Ġimgħa Mqaddsa

12.12.01 Is-Sindku John Schembri qal li din is-sena z-zuntier tal-Knisja se jerga' jimtela' b'xemgħat apposta għal din l-okkażjoni. Is-Sindku John Schembri qal li l-Għaqda tal-Ġimgħa l-Kbira se jkunu qed jiccelebraw il-250 anniversarju meta beda l-kult tal-Ġimgħa l-Kbira f'Hal Luqa. Is-Sindku John Schembri tenna li bhala Kunsill se nkunu qed ngħinu din l-Għaqda filwaqt li nagħtuhom rikonoxximent ferm mistħoqq lilhom.

12.12.02 Il-Kunsillier Jeffrey Scicluna ppropona li f'Hamis ix-Xirka ċ-ċimiterju tal-Belt jinfetaħ għall-pubbliku.

12.13 Skeda ta' Pagamenti u Petty Cash

12.13.01 Fuq proponiment tal-Kunsillier Frederick Aquilina u sekondat mill-Kunsillier Jeffrey Scicluna, il-Kunsilliera preżenti kollha qablu dwar l-iskeda tal-pagamenti u l-petty cash.

12.14 Tmiem tal-laqgħa u data tas-seduta li jmiss

12.14.01 Is-seduta tal-Kunsill intemmet fis-18.45 wara li giet mgħoddija l-aġenda kollha u giet agġornata għal nhar l-Erbgħa 9 ta' April 2025, fil-17:30.

Ikkonfermati illum l-Erbgħa 9 ta' April 2025.

John Schembri
Sindku

Astrid Pell
Segretarju Eżekuttiv